
I.  1.  Εί  αφθαρτον  φύσει  τό  σώμα  τού  Χριστού  καΐ  φθοράς  άνεπίδεκτον,  πώς  ήμϊν 
όμοούσιον,  περί  ών  είρηταν  Δει  γάρ  τό  φθαρτόν  τούτο  ένδύσασθαι  αφθαρσίαν;  Τό  γάρ 
έκ  μεταβολής  γενόμενον  αφθαρτον  φύσει  εχει  την  φθοράν. 

2.  Αλλ'  ίσως  ό  δι'  έναντίας  έρεϊ·  Έάν  αφθαρτον  τό  σώμα  τού  Χριστού  ύπαρχον 
πρό  τής  άναστάσεως  τοϊς  νύν  τών  ανθρώπων  σώμασιν  ούσι  φθαρτοϊς  ούκ  εστιν 
όμοούσιον,  άρα  και  ύμεϊς  οί  όμολογούντες  μετά  τήν  άνάστασιν  αφθαρτον  τό  σώμα  τού 
Χριστού,  ούκέτι  φατέ  αύτό  ήμϊν  όμοούσιον; 

3.  Πρός  οΰς  άποκριτέον  ότι  κατά  τούτο  τοϊς  ήμετέροις  έστιν  όμοούσιον  ώσπερ 
γάρ  δεκτικόν  ύπάρχον  άφθαρσίας,  αφθαρτον  γέγονεν  έκ  φύσεως  φθαρτής,  ούτως  καΐ  τα 
ήμέτερα,  φύσει  όντα  φθαρτά,  έν  τή  άναστάσει  άφθαρτα  γενήσεται.  ΚαΙ  εί  αφθαρτον  ήν 
τό  σώμα  τού  Χριστού,  πώς  διηρέθη  τή  λόγχη;  Τών  γάρ  διαιρούμενων  ίδιον  τό 
φθείρεσθαι,  εί  καΐ  μη  φθείροιντο  πολλάκις  βουλήσει  θεού  συγκροτούμενα,  ώς  καΐ  τό 
τού  κυρίου  σώμα  φθαρτόν  ύπάρχον  φύσει  τή  τού  λόγου  έπιβάσει  κατά  τήν  οίκείαν 
φύσιν  ούκ  έφθάρη  διαλυθέν  έν  τώ  τάφω  είς  τά  άπλά  έξ  ών  συνετέθη. 

4.  Ότι  δέ  φθαρτόν  φύσει  έβούλετο  ό  θεός  λόγος  σαρκωθείς  είναι  τό  οίκεϊον 
σώμα  καί  ότι  τό  ήμέτερον  άνέλαβε  καί  δι'  έαυτού  καί  έν  αύτώ  τοϊς  πάσιν  ήμϊν  σωτηρίαν 
προξενών,  δι'  ών  ήρξατο  ποιεϊν  τε  καί  διδάσκειν  καί  δωρεϊσθαι  τά  ύπέρ  φύσιν  τοϊς 
άνθρώποις,  φησίν  ό  μακάριος  Κύριλλος  έν  τώ  πρώτω  κεφαλαίω  περί  ένανθρωπήσεως· 
«Είτα  γέγονεν  άμαρτίας  έλεύθερος,  ίνα  έν  αύτώ  καί  μόνω  τοϊς  τής  άναμαρτησίας 
αύχήμασιν  ή  άνθρώπου  φύσις  στεφανουμένη  καταπλουτήση  τό  πνεύμα  τό  άγιον»,  καί 
πάλιν  πρός  τάς  βασιλίδας,  κεφάλαιον  κγ'·  |  «Καί  καθό  φύσει  καί  άληθώς  έστι  θεός, 
δέχεται  μέν  άνθρωπίνως  ούχ  έαυτώ  μάλλον,  άλλά  τή  τού  άνθρώπου  φύσει  δι'  έαυτού 
καί  έν  αύτώ  πρώτω  προξενών  αύτό,  δίδωσι  δέ  θεϊκώς  έξ  ίδίας  αύτού  φύσεως  τοϊς 
άξίοις  τού  λαβεϊν». 

5.  Πρός  τούτοις  τοϊς  άγαθοϊς  είς  ύπογραμμόν  ώς  γραφήν  καί  διδασκαλίαν  ημών 
τό  ήμέτερον  άνέλαβε  σώμα.  Πώς  δέ  ήμϊν  ύπογραμμόν  τοϊς  φθαρτόν  έχουσι  σώμα, 
αύτός  δέ  άφθαρτον  καί  καθ'  ήμάς  λοιπόν  δοκήσει  καί  ούκ  άλη-  θεία;  Όμοιον  γάρ  έστι 
τοϊς  δογματίζουσιν  άφθαρτον  Χριστόν  είληφέναι  σώμα  τοϊς  λέγουσι  φαντασίαν  τήν 
οικονομίαν. 

6.  ΈπεΙ  ούν  μετά  τήν  παράβασιν  φύσει  φθαρτόν  Αδάμ  γέγονε  τό  σώμα  διά  τόν 
έκ  θεού  όρον,  δς  μετά  τόν  Αδάμ  διέδραμεν  είς  δλον  τό  γέ-  νος  ήμών,  τούτο  τό  φθαρτόν 
βουλόμενος  σώσαι  Χριστός  άνείληφε  σώμα.  Πώς  γάρ  ίατρείας  άπέλαυε  τό  μή 
προσειλημμένον; 

7.  Εί  δέ  τολμώσι  λέγειν  ώς  ού  γέγονεν  ήμϊν  ύπογραμμός  σαρκωθείς  ό  λόγος- 
ίσως  μαχόμενοι  πάσι  τοϊς  τής  έκκλησίας  διδασκάλοις  καί  αύτοϊς  Χριστού  μαθηταϊς  καί 
άποστόλοις,  πανταχού  γάρ  κηρύσσουσι  τό  ήμϊν  ύπογραμμόν  γεγονέναι-πώς  δέ  αΰξει,  εί 
άφθαρτον  ήν;  Έν  γάρ  φθαρτή  μόνη  ούσία  γίνεται  ή  έν  ποσώ  άλλοίωσις.  8.  Έπεί  ούν  μή 
νοούντες  προβάλλονται  λόγιον  γραφι-  κόν  ότι  είρηται  Ή  σάρξ  αύτού  ούκ  είδε 
διαφθοράν,  είσίν  δν-  τως  μή  νοούντες.  Ού  γάρ  είπεν  άφθαρτον  φύσει,  άλλ'  δτι  φθαρτόν 

ύπαρχον  ού  μέντοι  φθοράν  ύπέστη  καΐ  διάλυσιν  την  είς  τά  στοιχεία  διά  τό  άνευ  φθοράς 
άναστήναι  τη  δυνάμει  τού  λόγου,  διό  καΐ  ούκ  είδε  διαφθοράν. 

9.  Τούτο  δε  έστιν  εύρεϊν  καΐ  έπΙ  των  έν  τη  συντέλεια  ευρισκομένων  ζώντων  περί 
ών  εϊρηται  έν  τη  προς  Θεσσαλονικεϊς  πρώτη  έπιστολη·  Ότι  ημείς  οί  ζώντες,  οί 
περιλειπόμενοι  είς  την  παρουσίαν  τού  κυρίου  ού  μη  φθάσωμεν  τούς  κοιμηθέντας.  Καί 
πάλιν  "Επειτα  ημείς  οί  ζώντες,  οί  περιλειπόμενοι  αμα  σύν  αύτοϊς  άρπαγησόμεθα  έν 
νεφέλαις  είς  άπάντησιν  τού  κυρίου  είς  άέρα. 

10.  Όρας  δτι  τούς  νεκρούς  καί  έφθαρμένους  τό  σώμα  φησιν  άναστήσεσθαι,  ώς  δε 
ζώντας  άρπαζομένους  εύθύς  έν  νεφέλαις  έπΙ  τό  άθάνατον  καί  άφθαρτον  την 
έναλλαγήν  ύφισταμένους,  την  άπό  τής  φθαρτότητος  ήτις  ένεργεία  ού  γέγονεν  αύτοϊς· 
ούτε  γάρ  έφθάρησαν  είς  τά  στοιχεία,  εί  καί  φθαρτήν  είχον  τήν  φύσιν  τήν  έπΙ  τού 
σώματος.  Καί  οί  νεκροί  έν  Χριστώ  άναστήσονται,  ώς  καί  έν  τή  πρός  Κορινθίους  πρώτη 
φησίν  Πάντες  μεν  ού  κοιμηθησόμεθα,  πάντες  δε  άλλαγησόμεθα.  Δήλον  καί  ώδε  ό'τι  έν 
τή  συντέλεια  ούκ  άποθνήσκουσι,  καθάπερ  οί  πρό  τής  συντέλειας,  άλλ'  έν  άκαριαίω  τινί 
χρόνω  τής  άφθαρσίαν  λαμβάνουσιν. 

11.  Εί  ούν  έκεϊνοι  φθαρτόν  ώς  άληθώς  έχοντες  σώμα  διαφθοράν  ούκ  είδον, 
άλλά  μόνον  μεν  |  στάσιν  έπί  τό  άφθαρτον,  πώς  καί  έπί  τού  δεσποτικοϋ  σώματος  τούτο 
μή  ύποθώμεθα,  τοϊς  άπό  γής  σώμασιν  όμοού-  σιον,  διαφέρον  μεν  αύτοϊς  κατά  τούτο· 
τοϊς  άνθρώποις  μεν  άκουσι  τά  φυσικά  προσγίνεται  πάθη,  τω  δε  κυρίω  ού  κατ'  άνάγκην, 
άλλ'  αύτού  μάλλον  ένδιδόντος  τή  φύσει  τά  οίκεϊα  ένεργήσαι,  ώς  ημάς  ή  των  άγιων 
πατέρων  έπαίδευσε  δίδασκα-  λία.  12.  Πώς  δε  πάλιν  νοήσομεν  τό  έν  ταϊς  Πράξεσιν,  Ότι 
άνέστησεν  αύτόν  μηκέτι  μέλλοντα  ύποστρέφειν  είς  διαφθοράν.  Τό  γάρ  μηκέτι 
δείκνυσιν  έπιδεκτικόν  φθοράς  πρό  τής  άναστάσεως.  Πώς  δε  πάλιν  ό  άπόστολος  έφη· 
Όθεν  ώφειλε  κατά  πάντα  τοϊς·  άδελφοϊς  όμοιωθήναι,  ϊνα  έλεήμων  γένηται  καί  πιστός 
άρχιερεύς;  καί  πάλιν  Έπεί  ούν  τά  παιδία  κεκοινώνηκεν  αίματος  καί  σαρκός,  καί  αύτός 
παραπλησίως  μετέσχε  των  παίδων,  φθαρτόν  έχόντων  τό  σώμα.  Ούδαμώς  παραπλήσιον 
τό  φθαρτόν  τω  άφθάρτω. 

II.  Χρήσεις  άγιων  πατέρων  δτι  φθαρτόν  τό  σώμα  τού  Χριστού  πρό  τής  άναστάσεως 

1.  Ιουστίνου  φιλοσόφου  έκ  τού  κατά  Ελλήνων  λόγου  τρίτου·  Ούτω  γεγονώς  ό 
άνθρωπος  καί  πρός  τήν  παράβασιν  εύθύς  ίδών,  τήν  φθοράν  φυσικώς  είσεδέξατο.  Φύσει 
δε  τής  φθοράς  προσγενομένης,  άναγκαϊον  ήν  τω  σώσαι  βουλομένω  αύτήν,  τήν 
φθοροποιόν  ούσίαν  άφανίσαι.  Τούτο  δε  ούκ  ήν  έτέρως  γενέσθαι,  εί  μή  ή  κατά  φύσιν 
ζωή  προσεπλάκη  τω  τήν  φθοράν  δεξαμένω,  άφανίζουσα  μεν  τήν  φθοράν,  άθάνατον  δε 
τού  λοιπού  τόν  δεξάμενον  διατηρούσα.  2.  Αθανασίου  κατά  Άπολιναρίου·  Όπως 
θανάτω  καταλύσητόν  θάνατον  έν  έπιδείξει  ψυχής,  έν  δε  τω  τάφω  καταργήση  τήν 
φθοράν  έν  ταφή  σώματος·  έξ  άδου  καί  έκ  τάφου  τήν  άθανασίαν  καί  τήν  άφθαρσίαν 
έπιδεικνύμενος,  έν  μορφή  τή  καθ'  ημάς  τήν  ήμετέ-  ραν  όδεύσας  όδόν. 

3.  Έκ  τού  αύτού  λόγου·  Διά  τούτο  έν  μεν  ψυχή  θεού  ή  κράτησις  τού  θανάτου 
έλύετο  καί  ή  έξ  άδου  άνάστασις  έγίνετο  καί  ταϊς  ψυχαϊς  εύηγγελίζετο,  έν  δε  σώματι 
θεού  ή  φθορά  κατηργεϊτο  καί  ή  άφθαρσία  έκ  τάφου  έδείκνυτο. 

4.  Έκ  τού  πρός  τάς  αίρέσεις  τρίτου  λόγου·  Ού  γάρ  έν  άσωμάτω  τά  τού  σώματος 
έγεγόνει,  εί  μή  σώμα  λαβών  ήν  φθαρτόν  καί  θνητόν  θνητή  γάρ  ήν  ή  Μαρία  έξ  ής  ήν 

καΐ  τό  σώμα.  Διό  καΐ  ανάγκη  έν  πάσχοντι  σώματι  καΐ  κλαίοντι  καΐ  κάμνοντι 
γενομένοϋ  αύτοϋ,  αύτοϋ  λέγεσθαι  μετά  τοϋ  σώματος  καΐ  ταϋτα  απερ  έστίν  ίδια  τής 
σαρκός. 

5.  Έκ  τοϋ  εις  τον  σταυρόν  λόγου·  "Ενεκα  μεν  ούν  τοϋ  δειχθήναι  τόν  θάνατον  έν 
τώ  σώματι,  τριταϊον  άνέστη  τοϋτο·  ϊνα  δε  μή  έπΙ  πολύ  μεϊναν  καΐ  φθαρέν  τέλεον, 
ύστερον  άναστήσας  άπιστηθή,  ώς  ούκ  αύτό  άλλ'  έτερον  σώμα  φέρων,  διά  τοϋτο  |  ού 
πλέον  τών  τριών  ημερών  ήνέσχετο. 

6.  Αμβροσίου·  "Αλλη  γάρ  σαρκός  άσθένεια  και  άλλο  τό  τής  θεότητος  άΐδιον,  καΐ 
σαρκός  μέν  ό  θάνατος,  τής  δέ  δυνάμεως  τό  άθάνατον  εί  δέ  τοϋτο  πεποίηκεν  ή  θεότης 
ώστε  μή  ίδεϊν  τήν  σάρκα  διαφθοράν,  ύποκειμένην  δηλονότι  κατά  φύσιν  φθορά,  πώς 
αυτή  τελευτάν  ή  θεότης  ήδύνατο; 

7.  Τοϋ  άγιου  Έφραιμ  περί  άγάπης·  Αφθαρσία  έστίν  ή  άνάστα-σις,  άλλά  τάς  ούλάς 
ούκ  ήφάνισεν,  ϊνα  γένωνται  μάρτυρες  θεοϋ,  ότι  ένήργησεν,  ού  τό  φθαρτόν  ένυβρίσας 
τή  τών  ούλών  παρα-  μονή,  τούναντίον  δέ  δοξάσας  τή  άφθαρσία,  ό'τι  άπό  τοϋ  φθαρτοϋ 
σώματος  τήν  φθοράν  έφυγάδευσεν. 

8.  Τοϋ  θεολόγου  είς  τά  φώτα·  Διά  τοϋτο  τά  άμικτα  μίγνυται·  ού  γενέσει  μόνον 
θεός,  ούδέ  σαρκΙ  νοϋς,  ούδέ  χρόνω  τό  άχρονον,  ούδέ  μέτρω  τό  άπερίγραπτον,  άλλά  καί 
παρθενία  γέννησις,  καί  άτιμία  τώ  καί  τιμής  άπάσης  ύψηλοτέρω,  καί  πάθει  τό  άπαθές, 
καί  τώ  φθαρτώ  τό  άθάνατον. 

9.  Έπιφανίου  έκ  τοϋ  Αγκυρωτοϋ·  Είσήλθε  μέν  θυρών  κεκλει-σμένων,  ϊνα  δείξη 
τό  παχυμερές  λεπτομερές  καί  τό  θνητόν  άθάνα-  τον  καί  τό  φθαρτόν  άφθαρτον  ϊνα  δέ 
πάντας  έλέγξη  τούς  άπι-  στοϋντας  είς  τήν  ημών  σωτηρίαν,  φημΙ  δή  τήν  άνάστασιν,  ό  είς 
λεπτότητα  μεταβάλλων  τό  σώμα  καί  είς  πνεύμα  συγκεράσας  τήν  άνάστασιν  ούκ 
άπήλειψε  τάς  ούλάς  τών  ήλων  ούδέ  τόν  τύπον  τής  λόγχης,  άλλ'  έ'δειξεν  αύτό  τό  έπΙ  τοϋ 
σταυρού  πεπονθός,  ότι  ούκ  άλλο  ήν  τό  άναστάν,  ούδέ  άπ'  αύτοϋ  έτερον  φυέν,  άλλ'  αύτό 
τό  πεπονθός  άπαθές  καί  αύτός  ό  πεσών  κόκκος  άναστάς  άφθαρτος. 

10.  Τοϋ  Χρυσοστόμου  έκ  τής  κατά  Ίωάννην  έρμηνείας·  Έφάνη  ούν  τή  έσπέρα  καί 
άπέπτη·  είτα  μετά  όκτώ  ήμέρας  καί  πάλιν  άπέπτη·  είτα  μετά  ταϋτα  έπΙ  τής  θαλάσσης.  Τί 
δέ  έστι  τό  Έφανέρωσεν;  Έκ  τούτου  δήλον  ότι  ούχ  έωράτο,  εί  μή  συγκα-τέβη,  διά  τό 
λοιπόν  άφθαρτον  είναι  τό  σώμα  καί  άκήρατον. 

11.  Έκ  τοϋ  αύτοϋ·  Δόξασόν  με  σύ,  πάτερ,  παρά  σεαυτώ.  Τί  ούν  ένταϋθά  φησιν; 
Περί  τής  οίκονομίας  ό  λόγος·  έπεί  ούπω  δεδό-  ξαστο  τής  σαρκός  ή  φύσις,  ούτε 
άφθαρσίας  άπολαύσασα,  ούτε  τοϋ  θρόνου  κοινωνήσασα  τοϋ  βασιλικού.  Καί  διά  τοϋτο 
ούκ  είπεν  ΈπΙ  τής  γής,  άλλά  Παρά  σοί.  Ταύτης  καί  ημείς  άπολαυσόμεθα  τής  δόξης 
κατά  τό  ήμέτερον  μέτρον,  έάν  νήφωμεν.  Διά  τοϋτο  καί  Παϋλός  φησιν  Εϊπερ 
συμπάσχομεν,  ϊνα  καί  συνδοξασθώμεν. 

12.  Έκ  τοϋ  κατά  Ματθαίον  είς  τό  Ού  μή  πίω  άπ'  άρτι  έκ  τοϋ  γεννήματος  τής 
άμπέλου·  Υμών  μαρτυρούντων  ύμεϊς  γάρ  με  δψεσθε  άναστάντα.  Τί  δέ  έστι  καινόν  καί 
καινώς;  Τουτέστι  ξένως,  ού  σώμα  παθητόν  έ'χοντα,  άλλ'  άθάνατον  λοιπόν  καί 
άφθαρτον  καί  ού  δεόμενον  τροφής·  ού  γάρ  διά  χρείαν  μετά  τήν  άνάστασιν  έφαγέ  τε  καί 
έπιεν  ούτε  γάρ  έδεϊτο  λοιπόν  τό  σώμα  τούτων,  άλλά  διά  τούτων  τά  τής  άναστάσεως 
πληροφορών. 

13.  Κυρίλλου  έκ  τοϋ  κατά  Ίωάννην  εύαγγελίου·  Οίκονομικώ-  τατα  τοίνυν  ό 
κύριος  ημών  Ιησούς  Χριστός,  ούπω  πρός  δόξαν  τήν  αύτώ  πρέπουσαν  τόν  οίκεϊον 

μεταστοιχειώσας  ναόν,  έν  τοΐς  πρώτοις  ετι  διεφαίνετο  σχήμασι,  την  τής  άναστάσεως 
πίστιν  ουκ  έφ'  έτερόν  τι  σώμα  μετακομίζεσθαι  θέλων  ή  εις  ό'περ  έλαβεν  έκ  τής  άγιας 
παρθένου,  τής  του  θανάτου  δυνάμεως  κατά  μόνης  τρεχούσης  τής  σαρκός,  έξ  ής  καΐ 
άπελήλαται.  Εί  γάρ  μή  άνέστη  τό  τεθνηκός  αύτοϋ  σώμα,  ποιος  νενίκηται  θάνατος,  ποϋ 
δε  ήτόνησε  τό  τής  φθοράς  κράτος,  ούδενός  άποθανόντος  τών  λογικών  κτισμάτων,  ού 
ψυχής,  ούκ  άγγέλου,  μήτοι  γε  καΐ  αύτοϋ  τοϋ  θεοϋ  λόγου; 

14.  ΚαΙ  μετ'  όλίγα·  Τό  δε  είσελθεϊν  τών  θυρών  κεκλεισμένων  τοΐς  άλλοις  αύτοϋ 
σημείοις  συντετάξεται  παρά  γε  τοΐς  σώφρο-  σιν. 

15.  Έκ  τοϋ  δωδεκάτου  βιβλίου  τοϋ  κατά  Ίωάννην  εύαγγελίου·  φθοράς  γάρ 
σωματικής  άπόδειξιν  έχει  καΐ  χειρών  καΐ  πλευράς  έτι  μένουσα  καΐ  σωζομένη 
διάτρησις,  τραυμάτων  ίδέαι  καΐ  άπο-  κεντήσεων  τών  διά  σιδήρου  γεγενημένων. 

16.  ΚαΙ  μεθ'  έτερα·  φθοράς  γάρ  δλως  σωζομένης  ούκέτι  μετά  τήν  άνάστασιν  τής 
άγιας  μάλιστα  σαρκός,  έπείπερ  άνεβίω  πρός  άφθαρσίαν,  άλλ'  ούδέ  τροφής  τής 
συνήθους  δεδεήσθαι  πεπιστευ-μένης,  καθά  πρότερον,  τύπους  ήλων  έπεδείκνυ  καΐ 
τροφής  μεταλαχεϊν  ούκ  άνένευσεν,  ϊνα  τό  μέγα  τής  άναστάσεως  ριζώση  μυστήριον  καΐ 
τήν  έπΙ  τούτω  πίστιν  ταϊς  άπάντων  ημών  έμφυτεύση  ψυχαϊς. 

17.  Έκ  τοϋ  δευτέρου  βιβλίου  τοϋ  Θησαυροϋ·  Πρωτότοκος  δε  καΐ  έκ  τών 
νεκρών  πρώτος  γάρ  αύτός  είς  άφθαρσίαν  άνέστησε  τήν  έαυτοϋ  σάρκα  καΐ  πρώτος 
αύτήν  είς  ούρανούς  άνήγαγεν.  Διό  καί  φησιν  Έγώ  είμι  ή  όδός  και  έγώ  είμι  ή  θύρα.  Δι' 
αύτοϋ  γάρ  ή  φύσις  ή  άνθρωπεία  και  τήν  καινήν  τής  άναστάσεως  βαδίζειν  όδόν 
έκδιδάσκεται  και  ώς  διά  τίνος  θύρας  είς  αύτόν  εισέρχεται  τόν  ούρανόν. 

18.  Και  πάλιν  Ώσπερ  πρωτότοκος  έν  πολλοϊς  άδελφοϊς  έκλήθη  διά  τό 
κεκλήσθαι  πρός  υιοθεσίαν  θεοϋ  καΐ  χάριν  τούς  δι'  αύτοϋ  σεσωσμένους·  καΐ  πάλιν 
πρωτότοκος  και  άπαρχή  τών  νεκρών  διά  τό  αύτόν  είς  άφθαρσίαν  έγηγέρθαι  πρό 
πάντων  ούτως  άρχή  όδών  έκτίσθαι  λέγεται  διά  τό  πάντας  δι'  αύτοϋ  δύνασθαι  τρέχειν 
είς  σωτηρίαν. 

19.  Έκ  τοϋ  πρώτου  τόμου  τοϋ  κατά  Ματθαίον  Πώς  ούν  άπέθα-  νεν  άθάνατος  ών, 
ϊνα  καΐ  έγερθή  καΐ  νέκρωση  τόν  θάνατον,  εί  μή  προσέλαβε  σώμα  τό  τοΐς  τοϋ  θανάτου 
νόμοις  ύποκείμενον;  "Η  πώς  αν  κατέλυσε  τήν  φθοράν,  έξελών  τό  ύπ'  αύτή  πράττόν  τε 
και  ύποκείμενον  γένος,  εί  μή  έλαβε  τό  φθείρεσθαι  πεφυκός;  20.  Έκ  τής  πρός 
Σούκενσον  έπιστολής·  Μετά  δε  τήν  άνάστασιν  ήν  μεν  αύτό  τό  σώμα  τό  πεπονθός,  πλήν 
ούκέτι  τάς  άνθρωπίνας  άσθενείας  έχον  έν  έαυτώ·  ού  γάρ  έτι  πείνης  ή  κόπου  ή  έτέρου 
τινός  τοιούτου,  άλλά  λοιπόν  άφθαρτον  καΐ  ούχΙ  τούτο  μόνον,  άλλά  καΐ  ζωοποιόν. 

III.  1.  Χρή  γινώσκειν  δτι  επειδή  παρά  τισι  τών  πατέρων  εϊρηται  άφθαρτον  |  τό  σώμα 
τοϋ  Χριστού,  ΐστέον  ώς  τό  άφθαρτον  πολλαχώς  νοείται. 

’Έστι  γάρ  άφθαρτον  τό  μηδαμώς  πεφυκός  φθείρεσθαι,  άλλ'  άεΐ  συγκροτούμενον 
έν  ταύτότητι  παρά  θεοϋ  καί  μηδέποτε  άλλοίωσιν  κατ'  ούσίαν  δεχόμενον,  οίαί  είσιν  αί 
νοεραί  ούσίαι  άτρεπτοι  κατ'  ούσίαν  ώς  κατά  γνώμην  ύπάρχουσαι. 

'2.  Λέγεται  άφθαρτον  καΐ  τό  πεφυκός  φθείρεσθαι,  μή  μήν  φθειρόμενον  ένεργεία 
καΐ  διαλυόμενον  είς  τά  άπλά  έξ  ών  συνετέθη,  οίοι  έσονται  ούς  φησιν  ό  Παύλος  καθώς 
καΐ  πρόκει-  ταυ  "Οτι  ήμεϊς  οί  ζώντες  οί  περιλειπόμενοι  ού  μή  φθάσωμεν  τούς 
κοιμηθέντας.  Εί  καΐ  ένεργεία  ού  φθαρήσονται,  δμως  φθαρ-  τοί  είσι  φύσει. 

3.  Λέγεται  αφθαρτον  καΐ  τό  άναμάρτητον  πολλάκις.  Διαφθοράν  γάρ  καλεϊ  την 
άμαρτίαν  ό  Δαυίδ.  ΦησΙ  γάρ·  Διεφθάρησαν  καΐ  έβδελύχθησαν  έν  έπιτηδευμασιν,  ώς  καΐ 
Μωσής  φησιν  έν  τη  Γενέσει·  ΚαΙ  είδε  κύριος  την  γην  καΐ  ήν  κατεφθαρμένη,  δτι 
κατέφθειρε  πάσα  σαρξ  την  οδόν  αυτού  έπΙ  τής  γης. 

4.  Εί  ούν  εύρεις  περί  τού  σώματος  τού  Χριστού  τό  αφθαρτον  παρά  τοϊς 
διδασκάλοις  τής  έκκλησίας,  ώς  μη  διαφθα-  ρέν  τή  ένεργεία  καΐ  διαλυθέν  είς  τά  άπλά  έξ 
ών  συνετέθη  ή  κατά  τήν  τού  άναμαρτήτου  σημασίαν  νόει.  ’Δφθαρτον  δε  κατά  τήν 
φύσιν  μή  λέγε,  άλλά  μάλλον  φθαρτόν  τήν  γάρ  κατά  τού  προπά-  τορος  Δδάμ  άπόφασιν 
έξενεχθεϊσαν  θεραπεύσαι  βουλόμενος  ό  Χριστός  τό  μετά  τήν  παράβασιν  φθαρτόν 
άνεδέξατο  σώμα,  ϊνα  έν  αύτω  τήν  φθοράν  κατάργηση  άμαρτωλοϊς  συμπολι- 
τευσάμενος.  Εί  γάρ  ήν  αφθαρτον  φύσει,  ούκ  αν  ήν  πάθους  δεκτικόν  ούδενός. 

5.  Πάλιν  ό  μακάριος  Βασίλειος  έλεγεν  «Ώσπερ  ούν  κατεδέξατο  τήν  πείναν  ό 
κύριος,  τής  στερεάς  τροφής  διαπνευσθείσης,  καΐ  τήν  δίψαν  προσήκατο,  τής  ύγρότητος 
άναλωθείσης,  τής  έν  τω  σώματι,  καΐ  έκοπίασε,  των  μυών  καΐ  των  νεύρων  διά 
ταλαιπωρίας  τής  όδοιπορίας  ύπερ-  ταθέντων,  ού  τής  θεότητος  τω  καμάτω  δαμαζομένης, 
άλλά  τού  σώματος  τά  έκ  φύσεως  παρακολουθούντα  συμπτώματα  δεχομένου».  «Έδίδου 
γάρ  δτε  έβούλετο  καιρόν  τή  φύσει  τά  έαυτής  ένεργήσαι  ό  κύριος»,  καθώς  φησι  καΐ  ό 
θεολόγος. 

6.  Πώς  ούν  ταύτα  ένήργει  ή  φύσις  έν  τω  Χριστώ  ώς  έαυτής  δντα,  εί  άφθαρτός 
έστιν;  Περί  γάρ  φύσιν  άνεπίδεκτον  φθοράς  ταύτα  γίνεσθαι  χώραν  ούκ  έχει.  Δλλά  μή 
βουλόμενος  κωλύειν  ό  λόγος  άπό  τής  οίκείας  σαρκός  φθαρτής  οΰσης,  ταύτα  καρτερεϊν 
τά  πάθη  ούκ  έκώλυεν,  άλλ'  ένεδίδου  τά  οίκεϊα  ύφίστασθαι  τή  σαρκι  πρός  βεβαίωσιν  τού 
άληθή  είναι  αύτήν  και  ού  κατά  φαντασίαν.  ’Δλλως  τε  τήν  σάρκα  κατεδέξατο,  ούχ  ϊνα 
φύγη  τά  άνέγκλητα  πάθη,  άλλ'  ϊνα  κατάργηση  |  συν  τοϊς  πάθεσι  και  τήν  φθοράν  έν  τή 
οίκεία  σαρκί. 

7.  'Ιππολύτου  Πρός  Μαμμείαν  βασιλίδα·  Ήν  μέν  γάρ  τού  Χριστού  τύπος  ή 
κιβωτός  έξ  άσηπτων  ξύλων  σημαίνουσα  τήν  αύτού  άσηπτον  δύναμιν,  δτι  μή  είδε 
διαφθοράν.  Συμπεριέλαβε  δέ  πέντε  καΐ  ήμισυ  μέτρα  τήν  κιβωτόν  ούκ  άργώς·  διά  γάρ 
των  μέτρων  έσήμανε  τόν  έπιβαλόντα  τω  χρόνω  άριθμόν,  ώς  τω  μέτρω  τούτω 
συγκείμενος  πληρωθείς  ...  φέροντα  τήν  άσηπτον  κιβωτόν,  τό  έαυτού  σώμα,  έν  φ  πάν 
δικαίωμα  χωρούμενος  άνάπαυλαν  λαμβάνει. 

8.  Αθανασίου  έκ  τού  κατά  Δρειανών  λόγου  τρίτου·  ’Έπρε-πε  γάρ  φθαρτήν  ούσαν 
τήν  σάρκα  μηκέτι  κατά  τήν  έαυτής  φύσιν  μένειν  θνητήν,  άλλά  διά  τόν  ένδυσάμενον 
αύτήν  λόγον  αφθαρτον  διαμένειν.  Ώς  γάρ  αύτός,  γενόμενος  έν  τω  ημών  σώματι  τά 
ήμών  έμιμήσατο,  ούτως  ημείς,  δεξάμενοι  τούτον  τής  παρ'  έκείνου  μεταλαμβάνομεν 
άθανασίας. 

9.  Μεθοδίου  Μύρων  Δυκίας  περί  παρθενίας·  ’Έτι  πηλουρ-  γούμενον  τόν 
Δδάμ,  ώς  έστιν  είπεϊν,  καΐ  τηκτόν  δντα  καΐ  υδαρή  καΐ  μηδέπω  φθάσαντα,  δίκην 
όστράκου,  τή  άφθαρσία  κραταιωθήναι,  ύδωρ  ώσπερ  καταλειβομένη  καΐ  καταστάζουσα 
διέλυσεν  ή  άμαρτία.  Διό  δή  πάλιν  άνωθεν  κηροπλαστών  τόν  αύτόν  είς  τιμήν  ό  θεός  έν 
τή  παρθενική  κραταιώσας  καΐ  συγκεράσας  τω  λόγω  άτηκτον  και  άθραυστον  έξήγαγεν 
είς  τόν  βίον,  ϊνα  μή  πάλιν  τοϊς  τής  φθοράς  έξωθεν  έπικλυσθείς  ρεύμασι  τηκεδόνα 

γεννήσας  διαπέση. 

10.  Γρηγορίου  Νύσσης  έκ  τοϋ  Κατηχητικού·  "Ανθρωπος  μέν  γάρ  έκ  συνδυασμοϋ 
τίκτεται  καΐ  μετά  θάνατον  έν  δια-φθορα  γίνεται.  Εί  ταϋτα  περιείχε  τό  κήρυγμα  ούκ  αν 
θεόν  είναι  πάντως  ώήθης  τον  τοϊς  ίδιώμασι  τής  φύσεως  ημών  μαρτυρούμενον.  [ΕπεΙ  δε 
γεγεννήσθαι  μέν  αυτόν  άκούεις,  έκβεβηκέναι  δε  τής  φύσεως  ημών  τήν  κοινότητα  τώ  τε 
τής  γενέσεως  τρόπω  και  τώ  άνεπιδέκτω  τής  είς  φθοράν  άλλοιώ-σεως. 

11.  Ιδού  τό  άφθαρτον  τοϋ  Χριστού  φασι  τό  άναμάρτητον  ώσπερ  οί  πατέρες.  Ήν 
άρα  τό  μή  διαλύεσθαι  έν  τάφω  τό  σώμα  τοϋ  Χριστού  είς  τά  έξ  ών  συνετέθη  ώς  θεία 
δυνάμει  συγκροτούμενον  καΐ  ού  φύσει  τό  άφθαρτον  κεκτημένον  εί  και  άναμάρτητος, 
άλλ'  ούν  φθαρτός  ήν  κατά  φύσιν,  ώς  τόν  ύπό  άμαρτίαν  γενόμενον  Αδάμ  ένδυσάμενος, 
ού  τόν  πρό  τής  παραβάσεως  έν  άφθαρσία  γεγενημένον.  Ότι  δέ  έξ  άφθαρτου  φθαρτός 
γέγονεν  ό  Αδάμ,  ακούε  τής  τών  πατέρων  διδασκαλίας  ότι  άφθαρτος  ήν  ό  Αδάμ  πρό  τής 
παραβάσεως... 


6 

|{ρ|^  I  Ερευνητικό  έργο:  ΔΡΟΜΟΙ  ΤΗΣ  ΠΙΣΤΗΣ  -  ΨΗΦΙΑΚΗ  ΠΑΤΡΟΛΟΓΙΑ.  1·*  Εργαστήριο  Διαχείρισης  Πολιτισμικής  Κληρονομιάς,  νννννν.36α63η.αΓ/ουΙίυΓ3ΐί6θ/οίΐΓηΐ3ί), 

-  Χρηματοδότηση:  ΚΠ  ΙηίβΓΓβς  ΙΙ1Α  (ΕΤΠΑ  75%,  Εθν.  πόροι  25%).  Πανεπιστήμιο  Αιγαίου,  Τμήμα  Πολιτισμικής  Τεχνολογίας  και  Επικοινωνίας,  ©  2006. 

Επιτρέπεται  η  ελεύθερη  χρήση  του  υλικού  με  αναφορά  στην  πηγή  προέλευσής  του. 


